



MELLIEĦA

MINUTI

KUNSILL LOKALI TAL-MELLIEĦA

IS-SEBA' KUNSILL

SEDUTA NRU. 101

1 ta' Ottubru 2018

Minuti tas-seduta Nru. 101 tal-Kunsill Lokali tal-Mellieħa li saret fl-Uffiċċju Amministrattiv tal-Kunsill, f'Numru 126, Triq il-Mithna l-Ġdida, Mellieħa, nhar it-Tnejn, 1 ta' Ottubru 2018 fis-6.00 pm.

Attendenza u qari ta' ittri ta' apologiji

Il-Kunsillieri kollha kienu preżenti, minbarra l-Kunsillier P. Cutajar li permezz ta' imejl datat 27 ta' Settembru 2018, għarraf li ma jstax jattendi. Il-Kunsill aċċetta r-raġuni mogħtija.

Is-Segretarju Eżekuttiv C. Debono rreġistra l-minuti, filwaqt li s-seduta ġiet trażmessa direttament bl-internet.

Talba

It-talba ntqalet mis-Sindku J. Buttigieg.

1.1. Minuti

- 1.2. Il-minuti tas-seduta Nru. 100 tal-11 ta' Settembru 2018, ġew approvati u ffirmati mingħajr emendi. Kien hemm qbil li dawn għandhom jiġu ppubblikati fis-sit elettroniku <https://localgovernmentcms.gov.mt/en/lc/Mellieħa/Pages/Publications/Minutes.aspx>

2.0. Materji Mqajma mill-Minuti

2.1.1. Servizz tal-Cable Car (P/4/32)

- 2.1.2. Is-Sindku rrefera għall-minuta 4.3.1. tas-seduta ta' qabel u għarraf li fit-12 ta' Settembru 2018 saret laqgħa mad-Direttur tal-Ippjanar il-Perit Chris Borg dwar l-aspetti li tidhol fihom l-Awtorità tal-Ippjanar fuq proposta ta' din ix-xorta. Inghata parir li minbarra studji dwar il-vijabilità ta' dan l-investment, għandu jsir kuntatt ma' Transport Malta sabiex isir magħruf kif dan jinkwadra fil-pjan streġiku li għandu l-Gvern dwar it-trasport pubbliku. Flimkien mas-Sindku attendew, il-Kunsillieri A. Brincat Stellini u E. Bartolo, flimkien mas-Segretarju Eżekuttiv C. Debono.

- 2.1.3. Il-Kunsill innota t-tagħrif mogħti.

2.2.1. Bus Shelter fi Triq il-Kbira (B/6/Vol V)

- 2.2.2. Saret referenza għall-minuta 7.1. tas-seduta ta' qabel u l-Kunsill ġie mgħarraf li fil-25 ta' Settembru 2018 saret laqgħa fuq il-post u ntlahaq qbil dwar fejn għandu jsir *bus shelter* żgħir li ma jxekklix l-aċċess bil-vetturi għall-proprjetà privata. Il-pass li jmiss huwa li ssir

applikazzjoni minn Transport Malta mal-Awtorità tal-Ippjanar. Għal din il-laqgħa attendew il-proprjetarju s-Sur J. Borg, uffiċjal minn Transport Malta is-Sur B. Chircop, is-Sindku J. Buttigieg, il-Kunsillier E. Bartolo u s-Segretarju Eżekuttiv C. Debono.

2.2.3. Il-Kunsill innota u approva l-azzjoni li ser tittiehed.

2.3.1. Tqassim ta' bins għas-separazzjoni tal-iskart (K/6/11)

2.3.2. Il-Kunsillier J. Azzopardi rrefera għal imejl datat 14 ta' Settembru 2018, mibgħut mill-Wasteserv (Malta) Ltd, fejn ingħataw aktar dettalji dwar is-separazzjoni tal-iskart li ser tidher fis-seħh fil-31 ta' Ottubru 2018. Fl-istess imejl intqal li:

- Ser jitqassmu *bins* għall-iskart organiku flimkien ma' boroż addattati għalihom u fuljetti b'tagħrif dwar kif għandu jiġi separat l-iskart;
- Il-kuntrattur ser iqassam il-*bins* bieb-bieb filghodu u f'każ li ma jkun hemm hadd fid-dar terġa' issir żjara oħra wara nofsinhar. Wara li jsir dan, isiru kuntatti mal-Kunsill Lokali sabiex jiġi determinat il-metodu kif ser jitqassmu l-*bins* li jkun fadal;
- Wasteserv ser tħallas lura lill-Kunsill tal-ġabriet li jsiru fuq perjodu ta' tliet ġimgħat fir-rigward tal-iskart organiku;
- L-iskart organiku li jingabar nhar ta' Tnejn, l-Erbgħa u l-Ġimgħa jrid jittiehed f'waħda mill-faċilitajiet li għandha l-Wasteserv għal dan il-ghan;
- Nhar ta' Tnejn filghodu jingabar l-iskart organiku u l-iskart imħallat fil-borża s-sewda. L-ewwel ġabra tkun tal-iskart organiku;
- Tahlit ta' skart differenti ser ikun projbit;
- Il-borża s-sewda tal-iskart imħallat mhux ser tingabar nhar ta' Erbgħa u l-Ġimgħa;
- Erba' reċipjenti ser jitqassmu bil-ghan li jiffaċilitaw is-separazzjoni tal-iskart u hekk jiġu pprovduti l-ghodda meħtieġa. Dawn ser iservu biex jitqieghed: (a) il-ħġieġ; (b) l-iskart riċiklabbli; (ċ) skart sanitarju; u (d) l-iskart imħallat li jista' jinkludi skart perikoluż, li wara jittiehed fis-*civic amenity sites*; u
- Dawn l-erba' reċipjenti jistgħu jitqieghdu fuq xulxin. Magħhom ser jitqassam materjal informattiv, li jinkludi l-iskeda tal-ġbir.

2.3.3. Il-Kunsill intalab jikkonsidra li l-ġbir jibda fis-7.00 am skont l-iskeda li tidher hawn taħt:

It-Tnejn	Organiku (Bajda)	Imħallat (Sewda)
It-Tlieta	Riċiklabbli (Griża)	
L-Erbgħa	Organiku (Bajda)	
Il-Ħamis	Riċiklabbli (Griża)	Imħallat (Sewda)
Il-Ġimgħa	Organiku (Bajda)	Ħġieġ fl-ewwel u t-tielet Ġimgħa tax-xahar
Is-Sibt	Imħallat (Sewda)	

2.3.4. Il-Kunsill approva l-iskeda u talab li tiġi mgħoddija lill-Wasteserv sabiex ikun jista' jiġi stampat il-materjal informattiv.

2.4.1. Servizz ta' infurzar offrut mill-Cleansing Services Division u l-LESA (W/3/Vol XI)

2.4.2. Il-Kunsillier J. Azzopardi rrefera għall-minuta 4.12.1. tas-seduta ta' qabel u ppropona li l-hinijiet li fihom għandu jintalab servizz ta' infurzar mill-uffiċjali tal-Cleansing and Maintenance Division u l-LESA ikun għal żmien ta' prova kif jidher hawn taħt:

Dati	Hinijiet	Hin (Sieghat)	Spiza għall-Kunsill
15-16/10/2018	08:00 – 13:00	5	€100.00
17-18/10/2018	08:00 – 13:00	5	€100.00
19-20/10/2018	08:00 – 13:00	5	€100.00
20/10/2018	10:00 – 14:00	4	€80.00
22-23/10/2018	08:00 – 13:00hrs	5	€100.00
24-25/10/2018	08:00 – 13:00hrs	5	€100.00
26-27/10/2018	08:00 – 13:00hrs	5	€100.00
27/10/2018	10:00 – 14:00hrs	4	€80.00

2.4.3. Il-Kunsill approva l-proposta mressqa.

2.5.1. Servizz ta' kiropodista (M/8/Vol VI)

2.5.2. Il-Kunsilliera A. Brincat Stellini rreferiet għall-minuta 4.18.1. tas-seduta ta' qabel u qalet li fit-28 ta' Settembru 2018, is-Sindku u l-Kunsillier J. Attard, flimkien magħha ltaqghu ma' uffiċjali mid-Dipartiment tal-Kura Primarja, is-Sinjuri Ivan Farrugia, Andrew Scicluna u Jacqueline Cutajar. Il-laqgħa kienet tittratta l-ghoti tas-servizz imsemmi fil-Berġa tal-Mellieħa. Hija qalet li dawn għandhom jirrapportaw lis-superjuri tagħhom, dwar it-talba li qed jagħmel il-Kunsill.

2.5.3. Is-Sindku għarraf li permezz ta' imejl datat 28 ta' Settembru 2018, huwa talab lid-Deputat Prim Ministru u Ministru tas-Saħħa, l-Onor. Dr Chris Fearne, sabiex jikkonsidra ż-żieda ta' servizzi li jinġhataw mill-Berġa tal-Mellieħa, peress li d-daqs tagħha jippermetti dan. Huwa qal li l-berġa għandha l-potenzjal biżżejjed biex isservi ta' centru għan-naħa ta' fuq ta' Malta, u b'hekk tnaqqas il-perssojoni fuq iċ-Ċentru tas-Saħħa tal-Mosta.

2.5.4. Il-Kunsill innota l-azzjoni li ttieħdet.

3.0. Tweġibiet għall-Mistoqsijiet tal-Kunsillieri

3.1. Spazju riżerat għall-vettura tal-pulizija (F/2/2/Vol I)

3.2. Il-Kunsillier E. Bartolo rrefera għal imejl datat 24 ta' Settembru 2018, mibgħut mill-Pulizija tad-Distrett dwar l-okkupazzjoni tal-ispażju msemmi minn bejjiegh partikulari waqt il-Festa tas-Santwarju. Is-Sur Bartolo staqsa dwar x'kien jinvolvi eżattament dan il-każ.

3.3. Is-Segretarju spjega li fil-hruġ tal-permess in kwistjoni ma kien hemm xejn ġdid, għaliex is-sit jinżamm minn sena għal'ohra, filwaqt li jiġi allokat lill-istess bejjiegh, sakemm dan ma jċediġx. Dan isir skont il-proċedura stabbilita fl-Artiklu 10(8) tar-Regolamenti dwar Attivitàjiet li jeħtieġu permess mill-Kunsilli Lokali (L.S. 441.04), skont pjanta miftehma mal-bejjiegha li ġew spustjati 'l barra minn Misraħ iż-Żjara tal-Papa fl-2013. Is-sit in kwistjoni jidher immarkat A12b fuq l-istess pjanta. Il-postijiet kollha ġew immarkati bl-ispray mal-art

mill-ħaddiema assenjati mal-Kunsill fil-31 ta' Awwissu 2018, u allura kien hemm żmien biżżejjed biex il-Pulizija fl-ghassa tal-Mellieha jitolbu li jsiru arrangamenti alternattivi. Is-Sur C. Debono kompli jgħid li forsi jkun tajjeb jekk jiġi ndikat post, eż. fejn il-*pedestrian crossing*, li hemm quddiem l-Għassa, sabiex jiġi riżervat għall-vettura tal-Pulizija dakinhar li jkun hemm il-Festa tas-Santwarju.

3.4. Il-Kunsill innota t-tagħrif mogħti.

4.0. Tqeghid ta' Karti

- Skeda ta' Infieq permezz tal-*Petty Cash* – 30/08/18 – 25/09/18
- *Purchase Request Form* – 28/09/18;
- Skeda ta' Pagamenti – 08/09/18 – 28/09/18;
- Skeda ta' Korrispondenza li waslet; u
- Skeda ta' Korrispondenza li ntbagħtet;

5.0. Korrispondenza u komunikazzjoni mis-Sindku u l-Kunsillieri

5.1.1. Ipparkjar ta' vetturi fi Triq Anthony Sammut (T/3/2/Vol XV)

5.1.2. Saret referenza għal minuta 4.1.1. tas-seduta preċedenti sabiex il-Kunsill gie nfurmat li fit-12 ta' Settembru 2018 saret spezzjoni fi Triq Anthony Sammut mis-Sindku, il-Kunsillier E. Bartolo u s-Segretarju Eżekuttiv C. Debono. Minnha rriżulta li kemm-il darba jitneħħa l-ipparkjar minn fuq naħa waħda qrib il-kantuniera ma' Triq Ta' Masrija, dan għandu jiġi kkompansat billi jerġa' jithalla pparkjar qrib il-kantuniera ma' Triq il-Fortizza.

5.1.3. Il-Kunsill iddecieda li l-arrangament eżistenti għandu jinżamm, peress li diġa tnaqqas spazju biex tjiieb l-aċċess għal garaxx fejn tinżamm karozza tal-linja.

5.2.1. Tneħħija ta' blokki minn sit fi Triq l-Ghar u Casa (P/5/2/Vol II)

5.2.2. Is-Segretarju rrefera għall-minuta 4.7.1. tas-seduta ta' qabel u għarraf li fis-27 ta' Settembru 2018, saret laqgħa li għaliha attendenta d-Direttur Ġenerali tad-Dipartiment tax-Xoghlijiet u l-Infrastruttura l-Perit R. Farrugia, l-Avv. M. Sammut, is-Sinjuri G. Buttigieg u V. Muscat mill-istess Dipartiment, flimkien mas-Sindku J. Buttigieg u s-Segretarju Eżekuttiv C. Debono, u sid l-art in kwistjoni, is-Sur J. Quattromani.

5.2.3. Fl-istess laqgħa gie spjegat li l-ispejjeż illi saru kemm mid-Dipartiment, kif ukoll mill-Kunsill b'rabta mal-intervent li sar fi Triq l-Ghar u Casa, iridu jiġu rkuprati minghand sid l-art. Dan peress illi dakinhar li sar intervent is-sidien baqgħu mhux magħrufa, minkejja li l-Pulizija kienet ġiet mitluba biex tindaga dwarhom. Sussegwentement kien anke sar avviz fil-gazzetta tal-Gvern. L-ispiza minn naħa tal-Kunsill kienet tammonta għal €2,046.70, filwaqt li dik illi saret mid-Dipartiment tax-Xoghlijiet u l-Infrastruttura kienet telgħet għal €39,909. Mill-istess laqgħa rriżulta li l-blokki tqegħdu f'aktar minn qatgħa waħda u għalhekk l-intervent li sar jinvolvi aktar minn sid wiehed.

5.2.4. Il-Kunsill innota l-kuntatti li saru u kien tal-fehma illi għandu jittieħed parir legali dwar kif għandu jipproċedi.

5.3.1. Allegat danni kkawżati fuq vettura fi Triq il-Wilġa (D/5/Vol II)

5.3.2. Saret referenza għad-deċiżjoni li ttieħdet fis-Seduta Nru. 99, dwar talba mis-Sur Matthew Borg li allegatament ġarrab ħsara fuq it-*tyre* tal-vettura tiegħu li tammonta għall-€104. It-talba kienet ġiet rifjutata peress li s-Sur Borg naqas milli jagħti d-dettalji tal-vetturi tiegħu, kif ukoll ir-rapport tal-Pulizija.

5.3.3. Is-Segretarju għarraf li s-Sur Borg ipprezenta rapport tal-Pulizija, kif ukoll riċevuta li turi illi vettura tiegħu ġiet irmunkata minn fuq il-post fid-data l ġara l-inċident.

- 5.3.4. Il-Kunsill approva l-ħlas mitlub.
- 5.4.1. Korsijiet dwar risuxxitazzjoni kardiopulmonari (M/8/Vol VI)**
- 5.4.2. Saret referenza għal imejl datat 14 ta' Settembru 2018, fejn uffiċjali mid-Dipartiment tal-Emergenza fl-Isptar Mater Dei għarrfu li qed jahdmu fuq proġett intiz biex itejbu l-għarfien fil-komunità dwar risuxxitazzjoni kardiopulmonari. Biex jintlaħaq dan il-għan, qed joffru korsijiet mingħajr ħlas bis-sehem tal-Kunsilli Lokali sabiex iheggu lir-residenti jattendu għal dawn il-korsijiet li jsiru nhar ta' Sibt bejn id-9.00 am u nofsinhar.
- 5.4.3. Il-Kunsill iddeċieda li jissieheb f'din l-inizjattiva u għalhekk talab li jingħata xi *artwork* illi jista' sar halli tingħata pubbliċità.
- 5.5.1. Sistemi ta' one-way fit-triq tal-Wied ta' Rdum u f'Misraħ il-Parroċċa fil-Manikata (T/4/13/Vol XV)**
- 5.5.2. Is-Sur J. Buttigieg irrefera għad-diskussjoni li kien hemm fuq il-materji msemmija hawn fuq fis-Seduta Nru. 97 tat-18 ta' Ġunju 2018. Il-proposti li saru ġew trattati mill-Bord tat-Traffiku fi ħdan Transport Malta fl-1 ta' Ottubru 2018, fejn attenda huwa flimkien mal-Kunsillier E. Bartolo u s-Segretarju Eżekuttiv C. Debono. Huwa kkummenta li dwar il-one-way f'Misraħ il-Parroċċa, il-Bord deher li kien qed jaqbel mal-proposta fil-prinċipju, iżda ma qabilx li jkun hemm dhul dirett minn Triq Dun Manwel Grima għall-misraħ, lanqas għall-ipparkar.
- 5.5.3. Is-Sindku għarraf ukoll li l-Bord deher li qabel mal-proposta sabiex tinqaleb id-direzzjoni tat-traffiku fit-triq tal-Wied Ta' Rdum. Huwa qal ukoll li sar suggeriment minn membru tal-bord sabiex issir talba uffiċjali dwar it-twessieġ tal-parti d-dejqa ta' Triq il-Mellieħa li tinsab bejn Triq Lewis Wettinger u l-ġibjun f'Tat-Tomna.
- 5.5.4. Il-Kunsill innota t-tagħrif mogħti.
- 5.6.1. Proġett dwar l-estensjoni tal-Iskola Primarja (S/3/1/1)(T/3/3/Vol V)**
- 5.6.2. Is-Sindku stqarr li permezz ta' imejl datat 12 ta' Settembru 2018 huwa għarraf lill-President tal-GRTU – Malta Chamber for SME's - dwar il-proposta li jiżdienu żewġ livelli oħra fil-parkeġġ taht l-iskola primarja, kif ukoll li ssir mina pedonali li tinfed għal Triq Ġorġ Borg Olivier. Fi twegiba li nġatat fid-29 ta' Settembru 2018, il-unjon esprimiet l-appoġġ tagħha għal din il-proposta, iżda ntqal ukoll li l-parkeġġ taht l-iskola għandu jikkumplimenta l-ispażju eżistenti fi Triq Ġorġ Borg Olivier u bl-ebda mod ma għandu jissosstitwieħ.
- 5.6.3. Il-Kunsill innota l-pożizzjoni addotata mill-GRTU, filwaqt li kien hemm qbil li laqgħa oħra għandha ssir mad-dirigenti tal-istess unjon hekk kif jinbeda l-proġett.
- 5.6.4. Is-Sur J. Buttigieg kompli jgħid li l-proposta tal-parkeġġ b'access għal Triq Ġorġ Borg Olivier giet spjegata lill-Bord tat-Traffiku fi ħdan Transport Malta waqt laqgħa li saret fl-1 ta' Ottubru 2018. Fl-istess laqgħa, huwa esprima t-thassib tal-Kunsill dwar in-nuqqas ta' superviżjoni tat-traffiku minn naħa tal-LESA matul ix-xhur tas-sajf. Dan minkejja diversi tabelli li saru minn Transport Malta matul it-toroq ewlenin. Għall-istess laqgħa attendew ukoll il-Kunsillier E. Bartolo u s-Segretarju Eżekuttiv C. Debono.
- 5.7.1. Jum in-Nanniet u Jum il-Ktieb (A/1/1/Vol II)(A/5/3/Vol XII)**
- 5.7.2. Il-Kunsilliera A. Brincat Stellini għarrfet li fix-xahar ta' Novembru 2018 jaħbtu Jum in-Nanniet u aktar tard, f'April 2019, jiġi Jum il-Ktieb. Għal dan il-għan hija qalet li jeħtieġ issir laqgħa mal-Kap il-ġdida tal-Iskola Primarja billi dawn iż-żewġ attivitajiet ser jinvolvu t-fal.
- 5.7.3. Il-Kunsill innota u approva l-inizjattivi proposti.

5.8.1. PC 0046/09 – Żieda fl-gholi tal-bini fiż-zona Tal-Ibraġ (P/5/8/M)

5.8.2. Is-Sindku rrefera għall-minuta 2.8.1. tas-seduta ta' qabel u għarraf li l-Perit Carmel Cacopardo, bħala konsulent imqabbad mill-Kunsill, attenda għas-seduta tal-Kumitat Eżekuttiv tal-Awtorità tal-Ippjanar, fejn giet trattata l-applikazzjoni msemmija hawn fuq. L-avukat li rrappreżenta l-applikanti spjega b'mod kronoloġiku r-raġunijiet li wasslu għall-proposta tagħhom. Il-Perit C. Cacopardo, minn naħa l-oħra, qal li r-rakkomandazzjoni li saru fir-rapport tal-Kummissjoni dwar il-Kontroll tal-Iżvilupp jagħmlu sens, billi aktar studji huma meħtieġa sabiex jiġi stabbilit l-impatt ta' ambjentali. Dan billi l-proposta tinvolve l-eliminazzjoni ta' numru ta' speċi u siġar maturi protetti u l-ekoloġija fl-inħawi. Il-Kumitat Eżekuttiv ibbażata d-deċiżjoni tiegħu fuq ir-rapport tal-Kummissjoni dwar il-Kontroll tal-Iżvilupp u rifjuta t-talba. Flimkien mas-Sindku J. Buttigieg, attendew il-Kunsillieri A. Brincat Stellini u E. Bartolo, flimkien ma' għad ta' residenti tal-madwar.

5.8.3. Is-Sindku kkummenta li din id-deċiżjoni ma tfissirx li ma jistax isir ebda żvilupp, għaliex l-art in kwistjoni ddaħhlet fl-iskema tal-iżvilupp bl-approvazzjoni tal-Pjan Lokali fl-2006. Għaldaqstant, kwalunkwe talba li tista' ssir aktar 'il quddiem tkun tinvolve biss it-tip ta' żvilupp li għandu jsir. Is-Sur J. Buttigieg innota wkoll li l-applikanti għad m'għandhomx titlu fuq l-art f'Tal-Ibraġġ, minkejja li l-proprjetà tagħhom fi Triq l-Għar u Casa kienet tneħhiet mill-iskema tal-iżvilupp.

5.8.4. Il-Kunsill innota t-tagħrif mogħti.

5.9.1. Premju Anzjanità Attiva 2018 (A/1/3)

5.9.2. Is-Sindku rrefera għall-minuta 2.6.1. tas-seduta ta' qabel u għarraf li s-serata tal-preżentazzjoni tal-premju msemmi ser issir fil-5 ta' Ottubru 2018 fis-6.00 pm fil-lukanda Qawra Palace.

5.9.3. Il-Kunsill innota t-tagħrif mogħti.

5.10.1. PC 0026/14 – Triq ġdida bejn Dawret it-Tunnara u Triq il-Qarnit (P/5/8/Q)

5.10.2. Saret referenza għall-applikazzjoni mis-sid ta' art li tinsab fil-post indikat li qed jitlob t-tneħhija ta' triq skemata biex l-art tkun tista' tinbena. Is-Sindku qal li din giet rifjuta mill-Bord tal-Ippjanar fil-25 ta' Settembru 2018.

5.10.3. Is-Segretarju fakkar li l-Kunsill oġġezzjoni għal din it-talba permezz ta' rappreżentazzjoni li saret fil-31 ta' Diċembru 2014, għar-raġuni li d-distanza bejn Triq is-Sajjieda u Triq it-Trill hija konsiderevoli u għalhekk minhabba raġunijiet ta' aċċess il-Kunsill deherlu li jkun jagħmel sens li tithalla traversa oħra bejn l-istess toroq. Din id-deċiżjoni kienet ittiehedet sabiex ma jinholqx precedent li ċertament jagħti lok għal talbiet simili, anke fl-istess żona.

5.10.4. Il-Kunsill innota t-tagħrif mogħti.

5.11.1. Korsijiet kordinati mill-Kunsill (E/3/1/Vol III)

5.11.2. Il-Viċi Sindku D. Vella għarraf li ser jitnedew il-korsijiet segwenti:

Nutrizzjoni	It-Tnejn	5.30pm – 7.30pm
Lingwa Maltija għall-barranin	It-Tlieta	9.00am – 12.00pm
Lingwa Ingliza għall-barranin	L-Erbgħa	5.00pm – 8.00pm
Lingwa Maltija għall-barranin	Il-Ħamis	5.00pm – 8.00pm
<i>Line Dancing</i>	Il-Ġimgħa	7.00pm – 8.30pm

5.11.3. Il-Kunsill innota t-tagħrif mogħti.

- 5.12.1. Partecipazzjoni fil-Festival Nazzjonali tal-Ktieb 2018 (F/5)**
- 5.12.2. Il-Viçi Sindku D. Vella ġibed l-attenzjoni li l-Festival Nazzjonali tal-Ktieb ser issir bejn is-7 u t-11 ta' Novembru 2018 f'Dar il-Mediterran għall-Konferenzi fil-Belt Valletta.
- 5.12.3. Is-Sur D. Vella appella sabiex il-Kunsillieri u persuni oħra li soltu jagħtu daqqa t'id, jattendu fl-*istand* tal-Kunsill.
- 5.13.1. Użu tal-Park tal-Familja (T/14)**
- 5.13.2. Il-Viçi Sindku D. Vella rrefera għal imejl datat 21 ta' Settembru 2018, fejn is-Sinjura Clair Meli talbet li tuża waħda mill-kmamar fil-Park tal-Familja sabiex ikunu jistgħu jingħataw taħditiet mingħajr ħlas dwar l-użu ta' żjut essenjali għall-ġisem.
- 5.13.3. Il-Kunsill ma laqax it-talba minħabba l-element kummerċjali li jista' ikollhom dawn it-tip ta' inizjattivi.
- 5.14.1. Kors fix-xogħol tal-bizzilla (E/3/1/Vol III)**
- 5.14.1. Il-Kunsilliera A. Brincat Stellini fakkret li bħalma sar fl-2017, il-Kunsill intalab jipprovdi għalliema sabiex jerġa jsir kors fix-xogħol tal-bizzilla flimkien mal-Ladies Craft Circle.
- 5.14.2. Il-Kunsill laqa' it-talba.
- 5.15.1. Attivitajiet marbuta mal-Valletta 18 (A/5/5/Vol VII)**
- 5.15.2. Il-Kunsilliera A. Brincat stellini rreferiet għal imejl datat 12 ta' Settembru 2018 mibgħut mill-kordinattriċi tal-proġett "*Naqsam il-Muża*" li qed isir bħala parti mill-Valletta 18. Spjegat li dan il-proġett diġa twettaq mal-Kunsilli Lokali ta' Valletta, Marsa, Kalkara, Gżira, Siġġiewi, Ħad-Dingli, Marsascalea u Għajnsielem. Dan jinvolvi għaxar parteċipanti mill-lokalità. Il-proġett ikun maqsum fi tliet fażijiet, ossija li:
- Intervisti lill-parteċipanti;
 - *Workshop* mal-parteċipanti fejn jiġu mitluba jagħzlu u jirriproduċu xi xogħol tal-arti li wiehed isib fil-Mużew Nazzjonali tal-Arti;
 - Isir *workshop* ieħor fejn il-parteċipanti jipprezentaw l-għażla tagħhom lill-persuni li jkunu stiednu;
 - *Iż-żewġ workshops* jistgħu jattendu għalihom membri tal-komunità;
 - Ir-riproduzzjonijiet tax-xogħlijiet tal-arti li jintgħażlu jitpoġġew f'post li jkun aċċessibbli mill-komunità. Dawn għandhom ikunu akkumpanjati minn kitba li tispjega r-raġunijiet għaliex ix-xogħlijiet ikunu nstabu relevanti.
- 5.15.3. Il-Kunsill kien fid-dubju kemm jista' jinstab in-numru ta' parteċipanti ndikat, u għalhekk deherlu li jkun diffiċli li jieħu sehem.
- 5.15.4. Il-Viçi Sindku D Vella qal li huwa ġie avviciinat minn diriġent tal-Valletta 18 li appella sabiex il-Kunsill iħajjar lir-residenti jattendu l-attività Orfeo & Majnun, li essenjalment hija sfilata li tiżvolgi fil-belt Valletta fis-27 ta' Ottubru 2018 bejn l-4.30 pm u l-11.00 pm. Din tikkonsisti minn taħlita ta' pupazzi tal-annimali, animati mill-parteċipanti tal-*workshop* Orfeo & Majnun, akkumpanjati minn mużika, żfin, rappreżentazzjonijiet qosra, rakkont ta' stejjer eċċ.
- 5.15.5. Il-Kunsill qabel li jipprovdi trasport mingħajr ħlas skont in-numru ta' persuni li jkunu nteressati li jattendu.

5.16.1. Kunċert fuq l-arpa fil-Knisja tal-Manikata (S/6/Vol IV)

5.16.2. Il-Kunsilliera A. Brincat Stellini aċċennat li fid-19 ta' Ottubru 2018 fis-7.00 pm ser isir kunċert mill-mezzo soprano Althea Troisi de Menville akkumpanjata fuq l-arpa minn Letitia Troisi de Menville, flimkien ma' mużiċista oħra mil-Latvja, proprju minn post jismu Malta. Hija pproponiet li jiġi pprovdut transport mill-Mellieha skont in-numru ta' persuni li jkunu nteressat illi jattendu.

5.16.3. Il-Kunsill laqa' is-suggeriment.

5.17.1. PC 0100/18 – Bdil fil-linja tal-*bini* f'Taraġ Snajjin (P/5/8/S)

5.17.2. Saret referenza għall-applikazzjoni msemmija li tinvolvi l-bdil fil-linja ta' *binja* li tinsab f'taraġ Snajjin kantuniera ma' Triq Snajjin. Din tibda mix-xejn u tiftah sa 0.22 'il barra fil-kantuniera.

5.17.3. Wara li l-Kunsill il-pjanti, ma sabx oġġezzjoni għall-proposta.

5.18.1. Faċilita ta' hatt u taghbija fi Triq in-Nasses (T/3/2/Vol XV)

5.18.2. Is-Sindku għarraf li huwa ġie avviċinat mill-operatur tal-hanut "Il-Mithna" illi ppropona li l-*un/loading bay* li hemm quddiem l-istess hanut tiġi spustjata għan-naħa l-oħra tat-triq. Dan peress li meta jiġu pparkjati vetturi kbar, dawn jgħattu parti kbira mill-faċċata tal-hanut, filwaqt li fuq in-naħa l-oħra mhemmx aperturi, fejn hemm il-Valyou Supermarket.

5.18.3. Il-Kunsill approva t-talba.

6.1. Wirjiet pirotekniċi minn proprjetà tal-Knisja (F/2/Vol VII)

6.2. Is-Segretarju fakkar li saru rappreżentazzjonijiet mal-għaqdiet volontarji u ż-żewġ kumitat politiċi tal-lokalità fejn giet spjegata l-proposta tal-Kunsill li l-kwistjoni tiġi studjata minn kumitat tekniku maħtur mill-Kurja. Huwa qal li sad-data tas-seduta kien hemm rispons mill-Uffiċċju tal-Partit Nazzjonalista u miċ-Ċentru Laburista, permezz ta' imejl u ittra datati 14 u 21 ta' Settembru 2018 rispettivament. It-tnejn esprimew l-appoġġ tagħhom għall-proposta tal-Kunsill.

6.3. Il-Kunsill kien tal-fehma li għandha tingħbed l-attenzjoni mill-ġdid ta' dawn l-għaqdiet li għadhom ma wiegħbux sabiex jagħmlu hekk sad-19 ta' Ottubru 2018.

7.1. Sejha għall-Kwotazzjonijiet 1/2018 dwar installazzjoni ta' sistemi ta' arja kondizzjonata fis-Sala tal-Kunsill u fil-Librerija Pubblika (K/1/2/Vol V)(L/3/Vol III)

7.2. Is-Segretarju għarraf li s-sejha għalqet fit-13 ta' Settembru 2018 u kien hemm tliet offerenti li kienu kif ġej:

Offerent	biża minghajr il-VAT (€)
Service s.r.l.	40,355.00
Kencar	5,962.00
Whitefrost Co. Ltd	7,717.50

7.3. Il-Kunsill ġie mgharraf li d-dokumentazzjoni relatat giet mghoddija lill-konsulent. Dan talab aktar kjarifiki minghand l-offerenti, liema mistoqsijiet ġew mghoddija lill-offerenti permezz tal-ePPS.

- 7.4. Il-Kunsill qabel li l-istimi illi saru jiġu evalwati wara li jithejja r-rapport tekniku minn kumitat kompost mis-Sindku J. Buttigieg, il-Kunsillieri A. Brincat Stellini u E. Bartolo. Kien hemm qbil li għandha ssir laqgħa tal-Kumitat ta' Evalwazzjoni fl-10 ta' Ottubru 2018 fil-5.30 pm.

8.1. Sejha għall-Kwotazzjonijiet 3/2018 u 5/2018 dwar tiżjin bid-dwal għall-Milied 2018 u l-Ewwel tas-Sena 2019 fi Triq Ġorġ Borg Olivier u Triq il-Kbira. (T/4/15)

- 8.2. Is-Segretarju għarraf fir-rigward ta' Triq Ġorġ Borg Olivier u Triq il-Kbira dahlu stimi kif ġej:

Offerenti (Triq Ġ. Borg Olivier)	Spiza minghajr l-VAT (€)
Carl Caruana	2,920.00
Mical Med Ltd	3,300.00

Offerenti (Triq il-Kbira)	Spiza minghajr l-VAT (€)
Carl Caruana	1,460.00

- 8.3. Il-Kunsill qabel li l-istimi jiġu evalwati minn kumitat kompost mis-Sindku J. Buttigieg, il-Kunsillieri A. Brincat Stellini u E. Bartolo. Kien hemm qbil li għandha ssir laqgħa tal-Kumitat ta' Evalwazzjoni fl-10 ta' Ottubru 2018 fil-5.30 pm.

9.1. Sejha sabiex tinghata konċessjoni dwar il-ġbir ta' skart riċiklabbli (K/6/11)

- 9.2. Saret referenza għal ittra datata 18 ta' Settembru 2018 mill-Awtorità tal-Ambjent u r-Riżorsi (ERA), kif ukoll għall-Ċirkulari 8/2018 mibgħuta mid-Dipartiment għall-Kunsilli Lokali, Monitoraġġ u Sapport, dwar is-sugġett t'hawn fuq. It-tnejn qed jesigu li l-Kunsilli Lokali għandhom ikollhom ftehim fis-sehħ ma' xi waħda mill-iskemi li jiġbru l-iskart tal-ippakkeġġjar. Tali ftehim għandu jsir taħt forma ta' konċessjoni wara li ssir sejha pubblika permezz tal-ePPS, li tinghata lil dak l-offerent li joffri l-ghola prezz. Kemm-il darba ma jkunx hemm rispons, l-ERA tassenja skema hi sabiex is-servizz jinghata xorta waħda.

- 9.3. Is-Segretarju għarraf li l-ftehim illi l-Kunsill għandu fis-sehħ ser jiskadi f' Jannar 2019 u dan kien inghata skont il-Memo 33/2015 datat 7 ta' Dicembru 2015. F'dan l-istadju huwa mportanti li l-Kunsill jstabilixxi r-rekwiziti tiegħu sabiex tkun tista' issir sejha għall-konċessjoni.

- 9.4. Il-Kunsill qabel li htigijiet tiegħu bħala servizzi għandhom ikunu kif ġej:

- (a) Il-konċessjonarju jkun responsabbli mill-ġbir tal-iskart *domestiku* riċiklabbli minn żoni urbani fil-Mellieħa u l-Manikata u postijiet rurali oħra eż: fl-Ghadira; Gherien il-Ħida eċċ;
- (b) Il-ġbir isir bieb-bieb permezz ta' żewġ *scammels* simultanjament, fil-granet li jiġu ndikati mill-Kunsill, jew awtoritajiet regolatorji.
- (c) Il-*domes* fil-*brings-in sites* kollha jitbattlu darbtejn fil-ġimġha irrispettivament mil-kontenut tagħhom;
- (d) Id-*domes* eżistenti jridu jinbidlu ma' *bins-on-wheels*, sabiex jiġi żgurat li n-numru tagħhom fil-lokalità ma jonqosx;

- (e) Jitbattlu *bins* li jippermettu s-separazzjoni tal-iskart, li aktar-il quddiem ser jitqiegħdu f'postijiet pubbliċi;
- (f) Jingħata servizz li jinvolvi ġbir ta' ħġieġ bieb-bieb fl-ewwel u t-tielet ġimgħa ta' kull xahar;
- (g) Il-konċessjonarju jiddispondi mill-iskart *domestiku* riċiklabbli kollu li jingabar fil-faċilitajiet awtorizzati biss;
- (h) Jipprovdu boroż ġriži mingħajr ħlas għall-użu mir-residenti, fi kwantitajiet skont l-istatistika uffiċjali dwar in-numru ta' djar reġistrati fil-lokalità;
- (i) Tqassim ta' *bins* lill-operaturi ta' barijiet u ristoranti sabiex issir gabra direttament mingħandhom, sakemm dawn l-istabbilimenti mhumiex obbligati li jqabbdu kuntrattur privat biex jagħmel dan;
- (j) Inċentivi fiskali sabiex ir-residenti jiġu nkoraggjati jisseparaw l-iskart.

10.1. Attivitajiet fl-okkażjoni tal-25 Anniversarju mit-twaqqif tal-Kunsill – Produzzjoni ta' Musical (A/5/3/Vol XIII)(S/6/Vol IV)

- 10.2. Is-Sindku fakkar li l-produzzjoni tal-*musical* teħtieġ is-servizz ta' direttur artistiku u għaldaqstant sar kuntatt mas-Sur Giovanni Attard li huwa persuna rinomata f'dan il-qasam. Huwa qal li għal dan is-servizz intalab ħlas ta' €1,534 bil-V.A.T. inkluża.
- 10.3. Il-Kunsill approva l-istima mogħtija.
- 10.4. Il-Kunsill gie mgharraf li l-Għaqda Korali u Orkestrali Maria Bambina u ċ-Ċentru Laburista nfurmaw li jixtiequ jieħdu sehem fl-attivitajiet tal-25 Anniversarju.
- 10.5. Is-Segretarju rrefera għal imejl datat 28 ta' Settembru 2018, mibgħuta mill-Mellieħa Youths fejn intqal li l-musical "Imma Dari Konna Aħjar", li kienu ser jagħmlu huma f' Settembru 2018, issa gie pospost sabiex isir fl-okkażjoni tal-25 anniversarju mit-twaqqif tal-Kunsill Lokali. Huma appellaw għall-għajjnuna tal-Kunsill sabiex ikunu jistgħu jagħmlu dan.
- 10.6. Il-Kunsill iddeċieda li kemm-il darba l-Mellieħa Youth jtellgħu l-*musical* "Imma Dari Konna Aħjar", flimkien mal-pantomima li normalment issir f'Diċembru, il-kontribut tal-Kunsill ikun sa massimu ta' €400, filwaqt li kemm-il darba jsir il-*musical* biss, l-ammont għandu jinżel għal €300.
- 10.7. Il-Kunsill qabel ukoll li għandha ssir laqgħa mas-Sur Philip Vella fl-10 ta' Ottubru 2018 sabiex jiġi stabbilit il-progress li gie reġistrat dwar il-*musical* "Nahal tal-Imħabba".
- 10.8. Ġie diskuss it-tip ta' mafkar li għandu jsir biex jifakkar dan l-anniversarju. Kien hemm qbil li dan għandu jsir fi Ġnejnet il-Kunsill u jkun jikkonsisti minn figura jew figuri umani. Kien hemm qbil ukoll li għandu jiġi kkuntattjat is-Sur Frankie Bartolo.

11.1. Kunsiderazzjoni u Approvazzjoni tal-Iskedi dwar l-Akkwist u tal-Pagamenti

- 11.2. Ġiet imressqa *Purchase Request Form* datata 28 ta' Settembru 2018.
- 11.3. Kien hemm qbil dwar il-ħruġ tal-*purchase orders* li fadal skont l-*items* elenkati fl-imsemmija skeda.
- 11.4. Tressqet ukoll skeda ta' pagamenti li saru permezz tal-*petty cash* bejn it-30 ta' Awwissu u l-25 ta' Settembru 2018.
- 11.5. Il-Kunsillier E. Bartolo għarraf li huwa kien qiegħed jastjeni mid-diskussjoni u sehem fid-deċiżjoni dwar l-*item* Nru. 11 fl-iskeda, skont kif mitlub fl-Artiklu 19 tal-Att XV tal-1993.

- 11.6. Tressqet ukoll, b' mod separat, skeda ta' pagamenti li tkopri bejn it-8 u t-28 ta' Settembru 2018.
- 11.7. Il-Kunsill approva l-akkwist u l-pagamenti kollha fl-erba' skedi msemija. Kien hemm qbil li l-Iskeda tal-Pagamenti għandha tiġi ppubblikata permezz tas-sit elettroniku <https://localgovernment.gov.mt/en/lc/Mellieha/Pages/Publications/Quarterly-Financial-Reports.aspx>

AĠĠORNAMENT

Bi ftehim bejn dawk prezenti, is-seduta spicċat fl-10.20 pm u giet aġġornata għall-nhar it-Tlieta, 23 ta' Ottubru 2018 fis-6.00 pm.

John Buttigieg
Sindku

Carmel Debono
Segretarju Eżekuttiv